



محدث فتاویٰ  
ISLAMIC RESEARCH COUNCIL

السلام علیکم ورحمۃ اللہ وبرکاتہ

بلاذری نے عبد الرحمن بن معاویہ سے نقل کیا ہے کہ عامر بن مسعود (رضی اللہ تعالیٰ عنہ) نے فرمایا: ہم مکہ میں تھے کہ امیر معاویہ (رضی اللہ تعالیٰ عنہ) کی وفات کی خبر حینے والا ہمارے پاس سے گزرا تو ہم عبد اللہ بن عباس رضی اللہ تعالیٰ عنہ کے پاس پہنچے وہ بھی مکہ میں تھے۔ وہ کچھ لوگوں کے ساتھ بیٹھے ہوئے تھے اور دسترخوان لگایا جا چکا تھا لیکن ابھی کھانا نہیں آیا تھا تو ہم نے ان سے کہا: اے ابوالعباس رضی اللہ تعالیٰ عنہ! ایک قاصد امیر معاویہ (رضی اللہ تعالیٰ عنہ) کی وفات کی خبر لایا ہے۔

یہ سن کر عبد اللہ بن عباس (رضی اللہ تعالیٰ عنہ) کچھ دیر خاموش رہے پھر فرمایا: اے اللہ! معاویہ (رضی اللہ تعالیٰ عنہ) پر اپنی رحمت و وسیع فرما: یقیناً آپ ان لوگوں کے مثل تو نہ تھے جو آپ سے پہلے گزر چکے، لیکن آپ کے بعد بھی آپ جیسا کوئی نہ دیکھنے کو ملے گا اور آپ کا بیٹا یزید آپ کے خاندان کے صالح لوگوں میں سے ہے۔ اس لیے اے لوگو! اپنی اپنی جگہوں پر رہو اور اس کی بیعت کر کے اطاعت کرو۔ الخ (انساب الاشراف 5/302) (ص 2146) دوسرا نمبر 5/290

(کیا یہ روایت صحیح یا حسن ہے؟) (ایک سائل)

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

اس روایت کے راوی ابوالخویرث عبد الرحمن بن معاویہ بن الخویرث الانصاری الزرقی الدنی کے بارے میں حافظ عثمینی رحمۃ اللہ علیہ نے فرمایا:

"والاکثر علی تضعیفہ"

(اور اکثر (مجموع) نے انہیں ضعیف قرار دیا ہے۔) (مجمع الزوائد 1/32)

(حافظ ابن حجر رحمۃ اللہ علیہ نے انہیں "من السادسة" یعنی چھٹے طبقے میں ذکر کیا ہے۔) (تقریب التہذیب: 4011)

ابوالخویرث عبد الرحمن بن معاویہ کے ضعیف عند المجہور ہونے کے لیے دیکھئے راقم الحروف کا مضمون عبد الرحمن بن معاویہ بن الخویرث اور مجہور محمد ثین۔

: عامر بن مسعود بن اُمیہ بن خلف اجمعی رضی اللہ تعالیٰ عنہ کے صحابی یا تابعی ہونے میں اختلاف ہے، اگر وہ صحابی ہیں عبد الرحمن بن معاویہ کی ان سے روایت منقطع ہے، کیونکہ حافظ ابن حجر رحمۃ اللہ علیہ نے لکھا ہے:

(السادة: طبقه عاصروا الخامسة: لكن لم ثبت لهم لقاء أحد من الصحابة، كما بن جریج) (مقدمۃ التقریب ص 15)

اور اگر وہ تابعی ہیں تو عبد الرحمن بن معاویہ کی ان سے ملاقات کا کوئی ثبوت نہیں اور نہ معاصرت ہی ثابت ہے۔

حافظ مزنی نے تہذیب الکمال میں دونوں کے تراجم میں ایک دوسرے سے استاد و شاگردی کا تعلق بھی بیان نہیں کیا اور نہ کسی اور کتاب میں ایسی کوئی صراحت ملی ہے لہذا اس سند میں انقطاع کا شبہ ہے۔

خلاصۃ التحقیق یہ کہ روایت عبد الرحمن بن معاویہ کے ضعف، نیز متصل نہ ہونے کی وجہ سے ضعیف و مردود ہے لہذا معاصرین میں سے کسی محمد بن ہادی الشیبانی کا اسے حسن قرار دینا صحیح نہیں۔

جو شخص اس روایت کو حسن یا صحیح سمجھتا ہے اس پر یہ ضروری ہے کہ عبد الرحمن بن معاویہ کی عامر بن مسعود سے ملاقات یا معاصرت ثابت کرے، نیز عبد الرحمن بن معاویہ کا مجہور کے نزدیک موثق ہونا بھی ثابت کرے، اور نہ علمی میدان میں بے دلیل دعوؤں کی کوئی حیثیت نہیں ہوتی۔ واللہ اعلم۔

(تنبیہ: انساب الاشراف للبلاذری کے موجود مطبوعہ نسخے کے بارے میں صحیح تحقیق کی ضرورت ہے کہ کیا واقعی یہی نسخہ بلاذری سے ثابت ہے۔) (26/مارچ 2013ء)

هذا ما عندي والله أعلم بالصواب

فتاویٰ علمیہ

جلد 3- اصول، تخریج الروایات اور ان کا حکم - صفحہ 210

محدث فتویٰ

